
 
12/10/26 ପ୍ରାତଃ ମୁରଲୀ ଓମ୍ ଶାନ୍ତି “ବାପଦାଦା” ମଧୁବନ 
 
“ମିଠେ ବଚ୍ଚେ:- ତୁମେମାନେ ବହୁତ ଉଚ୍ଚ ଜାତିର ଅଟ, ତୁମକୁ ବ୍ରାହ୍ମଣରୁ ଦେବତା ହେବାକୁ ପଡିବ, ସେଥିପାଇଁ 
ତୁମକୁ ବିକାରୀ ମନ୍ଦ ଅଭ୍ୟାସ ଗୁଡିକୁ ସମାପ୍ତ କରିବାକୁ ହେବ ।” 
ପ୍ରଶ୍ନ:- କେଉଁ କଥାର ସମ୍ବନ୍ଧ ଏହି ପାଠପଢା ସହିତ ନାହିଁ? 
ଉତ୍ତର:- ପୋଷାକ ଆଦିର ସମ୍ବନ୍ଧ ଏହି ପାଠପଢା ସହିତ ନାହିଁ, ଏଥିରେ ପୋଷାକ ଆଦି ପରିବର୍ତ୍ତନ 

କରିବାର କୌଣସି କଥା ନାହିଁ । ବାବା ତ ଆତ୍ମାମାନଙ୍କୁ ପାଠ ପଢାଉଛନ୍ତି । ଆତ୍ମା ଜାଣିଛି ଯେ 
ଏହା ପୁରୁଣା ପତିତ ଶରୀର ଅଟେ, ଏହାକୁ କିଭଳି ବି ସାଧାରଣ ପୋଷାକ ପିନ୍ଧାଇ ଦିଅ, ସେଥିରେ 
କୌଣସି ଆପତ୍ତି ନାହିଁ । ଏଠାରେ ଶରୀର ଏବଂ ଆତ୍ମା ଉଭୟ କଳା ହୋଇଯାଇଛି । ବାବା କଳା 
(ଶ୍ୟାମଳ)କୁ ହିଁ ଗୋରା କରୁଛନ୍ତି । 

 

ଓମ୍ ଶାନ୍ତି । ରୁହାନୀ ବାବାଙ୍କ ସମ୍ମୁଖରେ ରୁହାନୀ ପାଠଶାଳାରେ, ରୁହାନୀ ପିଲାମାନେ ବସିଛନ୍ତି । ଏହା ଭୌତିକ 
ପାଠଶାଳା ନୁହେଁ । ରୁହାନୀ ପାଠଶାଳାରେ ରୁହାନୀ ବାବା ବସି ରୁହାନୀ (ଆତ୍ମିକ) ପିଲାମାନଙ୍କୁ ରାଜଯୋଗ 
ଶିଖାଉଛନ୍ତି । ତୁମେ ସନ୍ତାନମାନେ ଜାଣିଛ ଯେ ଆମେ ପୁଣି ଥରେ ନରରୁ ନାରାୟଣ ଅଥବା ଦେବୀ-ଦେବତା ପଦ 
ପ୍ରାପ୍ତ କରିବା ପାଇଁ ରୁହାନୀ ବାବାଙ୍କ ପାଖରେ ବସିଛୁ । ଏହା ହେଉଛି ନୂଆ କଥା । ଏକଥା ବି ତୁମେମାନେ ଜାଣିଛ 
ଯେ ସତ୍ୟଯୁଗରେ ଲକ୍ଷ୍ମୀ-ନାରାୟଣଙ୍କର ରାଜ୍ୟ ଥିଲା, ସେମାନେ ଦ୍ୱିମୁକୁଟଧାରୀ ଥିଲେ । ଲାଇଟ୍‌ର ମୁକୁଟ 
ଏବଂ ରତ୍ନଜଡିତ ମୁକୁଟ ଉଭୟ ଥିଲା । ପ୍ରଥମେ-ପ୍ରଥମେ ହୋଇଥାଏ ଲାଇଟ୍‌ର ମୁକୁଟ, ଯେଉଁମାନେ ଆସିକରି 
ଯାଇଛନ୍ତି ତାଙ୍କ ପାଇଁ ଧଳାରଙ୍ଗର ଲାଇଟ୍‌ର ଆଭାମଣ୍ଡଳ ଦର୍ଶାଯାଇଥାଏ । ଏହା ହେଉଛି ପବିତ୍ରତାର ଚିହ୍ନ । 
ଅପବିତ୍ର ଆତ୍ମା ପାଇଁ କେବେ ବି ଆଭାମଣ୍ଡଳ ଦର୍ଶାଇବେ ନାହିଁ । ଯଦି ତୁମର ଫଟୋଚିତ୍ର ବାହାର କରିବା 
ତେବେ ସେଥିରେ ଆଭାମଣ୍ଡଳ ଦିଆଯାଇ ପାରିବ ନାହିଁ । ଏହି ଆଭାମଣ୍ଡଳ ପବିତ୍ରତାର ଚିହ୍ନ ପାଇଁ ଦେଇଥାନ୍ତି । 
ଲାଇଟ୍ ଅର୍ଥାତ୍ ଆଲୋକ ଏବଂ ଡାର୍କ ଅର୍ଥାତ୍ ଅନ୍ଧାର । ବ୍ରହ୍ମାଙ୍କର ଦିନ ହେଉଛି ଆଲୋକ, ବ୍ରହ୍ମାଙ୍କର 
ରାତି ହେଲା ଅନ୍ଧାର । ଅନ୍ଧାର ଅର୍ଥାତ୍ ତାଙ୍କ ମସ୍ତକରେ ଆଭାମଣ୍ଡଳ ନ ଥାଏ । ତୁମେମାନେ ଜାଣିଛ - ବାବା 
ହିଁ ଆସି, ଏତେ ସବୁ ଆତ୍ମାମାନେ ଯିଏକି ପତିତ ଅର୍ଥାତ୍ କଳା ହିଁ କଳା ହୋଇଯାଇଛନ୍ତି, ସେମାନଙ୍କୁ ପବିତ୍ର 
କରୁଛନ୍ତି । ଏବେ ତ ପବିତ୍ର ରାଜଧାନୀ ହିଁ ନାହିଁ । ସତ୍ୟଯୁଗରେ ଯେପରି ରାଜରାଣୀ ସେହିପରି ପ୍ରଜା, ସମସ୍ତେ 
ପବିତ୍ର ଥିଲେ । ସେଠାରେ ଏହି ଲକ୍ଷ୍ମୀ-ନାରାୟଣଙ୍କର ରାଜ୍ୟ ଥିଲା । ଏହି ଚିତ୍ର ଉପରେ ତୁମ ପିଲାମାନଙ୍କୁ 
ବହୁତ ଭଲ ଭାବରେ ବୁଝାଇବାକୁ ହେବ । ଏହା ହେଉଛି ତୁମର ଲକ୍ଷ୍ୟ ଓ ଉଦ୍ଦେଶ୍ୟ । ବୁଝାଇବା ପାଇଁ ଆହୁରି ବି 
ଭଲ ଭଲ ଚିତ୍ର ସବୁ ରହିଛି ସେଥିପାଇଁ ଏତେ ଚିତ୍ର ସବୁ ରଖାଯାଇଥାଏ । ମନୁଷ୍ୟମାନେ ତୁରନ୍ତ ବୁଝିପାରୁ ନାହାଁନ୍ତି 
ଯେ ଆମେମାନେ ଏହି ୟାଦର ଯାତ୍ରା ଦ୍ୱାରା ତମୋପ୍ରଧାନରୁ ସତ୍�ପ୍ରଧାନ ହେବୁ, ପୁଣି ମୁକ୍ତି ଅଥବା 
ଜୀବନମୁକ୍ତିକୁ ଚାଲିଯିବୁ । ଦୁନିଆରେ କେହି ଜାଣିନାହାଁନ୍ତି ଯେ ଜୀବନମୁକ୍ତି କାହାକୁ କୁହାଯାଉଛି । 
ଲକ୍ଷ୍ମୀ-ନାରାୟଣଙ୍କର ରାଜ୍ୟ କେବେ ଥିଲା - ଏକଥା ବି କେହି ଜାଣିନାହାଁନ୍ତି । ଏବେ ତୁମେମାନେ ଜାଣୁଛ ଯେ 
ଆମେ ବାବାଙ୍କଠାରୁ ପବିତ୍ରତାର ଦୈବୀ ସ୍�ରାଜ୍ୟ ନେଉଛୁ । ଚିତ୍ର ଗୁଡିକ ଉପରେ ତୁମେ ଭଲ ଭାବରେ 
ବୁଝାଇପାରିବ । ଭାରତରେ ହିଁ ଦ୍ୱିମୁକୁଟଧାରୀ ଦେବତାମାନଙ୍କର ପୂଜା କରିଥା’ନ୍ତି । ଏପରି ଚିତ୍ର ମଧ୍ୟ ସିଢିରେ 
ରହିଛି । ରତ୍ନଜଡିତ ମୁକୁଟ ଅଛି କିନ୍ତୁ ଲାଇଟ୍‌ର ମୁକୁଟ ନାହିଁ । ପବିତ୍ର ଆତ୍ମାମାନଙ୍କର ହିଁ ପୂଜା ହୋଇଥାଏ । 
ଲାଇଟ୍ ହେଉଛି ପବିତ୍ରତାର ଚିହ୍ନ । ବାକି ଏପରି ନୁହେଁ ଯେ କୌଣସି ସିଂହାସନ ଉପରେ ବସିବା ଦ୍ୱାରା ହିଁ 
ପବିତ୍ରତାର ଲାଇଟ୍ ବାହାରିଥାଏ । ନା, ଏହା ପବିତ୍ରତାର ଚିହ୍ନ ଅଟେ । ତୁମେ ବର୍ତ୍ତମାନ ପୁରୁଷାର୍ଥୀ ଅଟ, 
ସେଥିପାଇଁ ତୁମ ମସ୍ତକରେ ପବିତ୍ରତାର ଆଭାମଣ୍ଡଳ ଦିଆଯାଇପାରିବ ନାହିଁ । ଦେବୀ-ଦେବତାମାନଙ୍କର ଆତ୍ମା 
ଏବଂ ଶରୀର ଉଭୟ ପବିତ୍ର ଅଟେ । ଏଠାରେ ତ କାହାର ପବିତ୍ର ଶରୀର ହିଁ ନାହିଁ ସେଥିପାଇଁ ପବିତ୍ରତାର 
ଆଭାମଣ୍ଡଳ ଦିଆଯାଇପାରିବ ନାହିଁ । ତୁମମାନଙ୍କ ମଧ୍ୟରେ କେହି କେହି ତ ପୂରା ପବିତ୍ର ରହିଥାନ୍ତି । କେହି ପୁଣି 



ଅଧା ପବିତ୍ର ରହିଥାନ୍ତି । ଯଦି ମାୟାର ତୋଫାନ ବହୁତ ଆସୁଛି ତେବେ ତାକୁ ଅଧା ପବିତ୍ର ବୋଲି କହିବା । କେହି 
କେହି ତ ଏକଦମ୍ ପତିତ ହୋଇଯାଉଛନ୍ତି । ନିଜେ ବି ବୁଝୁଛନ୍ତି ଯେ ମୁଁ ପତିତ ହୋଇଯାଇଛି । ଆତ୍ମା ହିଁ ପତିତ 
ହୋଇଥାଏ, ସେଥିପାଇଁ ତାକୁ ପବିତ୍ରତାର ଲାଇଟ୍ ଦିଆଯାଇପାରିବ ନାହିଁ । 

ତୁମ ପିଲାମାନଙ୍କୁ ଏକଥା ଭୁଲିଯିବା ଉଚିତ୍ ନୁହେଁ ଯେ ଆମେ ଉଚ୍ଚରୁ ଉଚ୍ଚ ବାବାଙ୍କର ସନ୍ତାନ ଅଟୁ, ତେବେ 
କେତେ ରାଜକୀୟତା ରହିବା ଦରକାର । ଧରିନିଅ କେହି ମେହନ୍ତର ଅଟନ୍ତି, ଯଦି ସିଏ ଏମ୍‌.ଏଲ୍‌.ଏ ବା ଏମ୍‌.ପି. 
ହୋଇଯାଆନ୍ତି ଅଥବା ପାଠପଢି କୌଣସି ଉଚ୍ଚ ପଦ ପାଇଯାଇଥାନ୍ତି, ତେବେ ସିଏ ଟିପ୍‌ଟପ୍ ହୋଇ ରହିଥାଆନ୍ତି । 
ଏହିପରି ବହୁତ ହୋଇଛନ୍ତି । ଯଦିଓ ସେ ସେହି ଜାତିର ଥାଆନ୍ତି - କିନ୍ତୁ ପଦବୀ ମିଳିବା ଦ୍ୱାରା ନିଶା ଚଢିଯାଇଥାଏ 
। ପୁଣି ପୋଷାକ ଆଦି ମଧ୍ୟ ସେହିଭଳି ହିଁ ପିନ୍ଧିଥାନ୍ତି । ସେହିପରି ଏବେ ତୁମେମାନେ ମଧ୍ୟ ପାଠ ପଢୁଛ, ପତିତରୁ 
ପବିତ୍ର ହେବା ପାଇଁ । ସେମାନେ ମଧ୍ୟ ପାଠପଢି ଡାକ୍ତର, ବାରିଷ୍ଟର ଆଦି ହୋଇଥାନ୍ତି । କିନ୍ତୁ ସେମାନେ ପତିତ 
ତ ଅଟନ୍ତି ନା କାହିଁକି ନା ସେମାନଙ୍କର ପାଠପଢା କୌଣସି ପବିତ୍ର ହେବା ପାଇଁ ନୁହେଁ । ତୁମେମାନେ ତ ଜାଣିଛ ଯେ 
ଆମେ ଭବିଷ୍ୟତରେ ପବିତ୍ର ଦେବୀ-ଦେବତା ହେବୁ, ତେଣୁ ଆମର ଏହି ଶୁଦ୍ରପଣର ଅଭ୍ୟାସ ପରିବର୍ତ୍ତିତ 
ହୋଇଯିବ । ତୁମ ଭିତରେ ଏହି ନିଶା ରହିବା ଦରକାର ଯେ ଆମକୁ ପରମପିତା ପରମାତ୍ମା ଦ୍ୱି-ମୁକୁଟଧାରୀ 
କରୁଛନ୍ତି । ଆମେ ଶୂଦ୍ରରୁ ବ୍ରାହ୍ମଣ ହେଉଛୁ ପୁଣି ଦେବତା ହେବୁ ତେଣୁ ସେହି ଖରାପ ବିକାରୀ ଅଭ୍ୟାସଗୁଡିକ 
ସମାପ୍ତ ହୋଇଯାଏ । ଆସୁରୀ ଜିନିଷ ସବୁ ଛାଡିବାକୁ ପଡିବ । ଯଦି ମେହନ୍ତରରୁ ଏମ୍‌.ପି. ହୋଇଯାଆନ୍ତି, ତେବେ 
ତାଙ୍କର ଚାଲି-ଚଳନ ଘର ଆଦି ସବୁ ଫାଷ୍ଟକ୍ଲାସ ହୋଇଯାଇଥାଏ । ସେମାନଙ୍କର ତ ଏହି ସମୟ ପାଇଁ । 
ତୁମେମାନେ ତ ଜାଣିଛ ଯେ ଆମେ ଭବିଷ୍ୟତରେ କ’ଣ ହେବୁ । ନିଜ ସହିତ ଏହିପରି କଥା ସବୁ ହେବା ଉଚିତ୍ । 
ଆମେମାନେ କ’ଣ ଥିଲୁ, ଏବେ କ’ଣ ହୋଇଯାଇଛୁ । ତୁମେ ମଧ୍ୟ ଶୁଦ୍ର ଜାତିର ଥିଲ, ଏବେ ବିଶ୍�ର ମାଲିକ ହେଉଛ 
। ଯେତେବେଳେ କେହି ଉଚ୍ଚପଦ ପାଇଥାନ୍ତି ତେବେ ତାଙ୍କର ପୁଣି ସେହି ପଦର ନିଶା ରହିଥାଏ । ତେବେ 
ତୁମେମାନେ ମଧ୍ୟ କ’ଣ ଥିଲ? ବିକାରୀ ବା ପତିତ ଥିଲ । ଏବେ ତୁମକୁ ଭଗବାନ ପାଠପଢାଇ ବେହଦର ମାଲିକ 
କରୁଛନ୍ତି । ଏକଥା ବି ତୁମେମାନେ ବୁଝୁଛ ଯେ ପରମପିତା ପରମାତ୍ମା ନିଶ୍ଚିତ ଏହିଠାକୁ ହିଁ ଆସି ରାଜଯୋଗ 
ଶିଖାଇବେ । ମୂଳବତନ ଅଥବା ସୂକ୍ଷ୍ମବତନରେ ତ ଶିଖାଇବେ ନାହିଁ । ତୁମେ ସମସ୍ତେ ଦୂରଦେଶରେ ରହିଲାବାଲା 
ଆତ୍ମା ଅଟ, ଏଠାକୁ ଆସି ଅଭିନୟ କରୁଛ । ତୁମକୁ ୮୪ ଜନ୍ମର ଅଭିନୟ କରିବାକୁ ହିଁ ହେବ । ଦୁନିଆରେ ତ ୮୪ 
ଲକ୍ଷ ଯୋନି ବୋଲି କହିଦେଉଛନ୍ତି । ସେମାନେ କେତେ ଘୋର ଅନ୍ଧକାରରେ ଅଛନ୍ତି । ଏବେ ତୁମେମାନେ ବୁଝୁଛ - 
୫ ହଜାର ପୂର୍ବରୁ ଆମେମାନେ ଦେବୀ-ଦେବତା ଥିଲୁ । ବର୍ତ୍ତମାନ ତ ପତିତ ହୋଇଯାଇଛୁ । ଗାୟନ ମଧ୍ୟ 
କରୁଛନ୍ତି ହେ ପତିତ-ପାବନ ଆସ, ଆମକୁ ପାବନ କର । କିନ୍ତୁ କିଛି ବୁଝୁନାହାଁନ୍ତି । ଏବେ ବାବା ସ୍�ୟଂ ପବିତ୍ର 
କରିବାକୁ ଆସିଛନ୍ତି । ବାବା ଆମକୁ ରାଜଯୋଗ ଶିଖାଉଛନ୍ତି । ପାଠପଢା ବିନା କେହି ଉଚ୍ଚପଦ ପାଇପାରିବେ ନାହିଁ । 
ତୁମେମାନେ ଜାଣିଛ ଯେ ବାବା ଆମକୁ ପାଠ ପଢାଇ ନରରୁ ନାରାୟଣ କରୁଛନ୍ତି । ତୁମମାନଙ୍କର ଲକ୍ଷ୍ୟ ଓ 
ଉଦ୍ଦେଶ୍ୟ ସମ୍ମୁଖରେ ରହିଛି । ପ୍ରଜା ପଦ ପାଇବା କୌଣସି ଲକ୍ଷ୍ୟ ଉଦ୍ଦେଶ୍ୟ ନୁହେଁ । 
ଲକ୍ଷ୍ମୀ-ନାରାୟଣଙ୍କର ଚିତ୍ର ମଧ୍ୟ ରହିଛି । ଏହିପରି ଚିତ୍ର କେଉଁଠାରେ ରଖି କ’ଣ ପାଠ ପଢାଉଥିବେ? 
ତୁମମାନଙ୍କ ବୁଦ୍ଧିରେ ସମସ୍ତ ଜ୍ଞାନ ରହିଛି । ଆମେମାନେ ୮୪ ଜନ୍ମ ନେଇ ପତିତ ହୋଇଯାଇଛୁ । ସିଢିର ଚିତ୍ର 
ବହୁତ ଭଲ । ଏହା ପତିତ ଦୁନିଆ ଅଟେ ନା, ଏଥିରେ ସାଧୁ-ସନ୍ଥ ସମସ୍ତେ ଆସିଯାଉଛନ୍ତି । ସେମାନେ ନିଜେ ବି 
ଗାୟନ କରୁଛନ୍ତି ଯେ ହେ ପତିତ-ପାବନ ଆସ । ପତିତ ଦୁନିଆକୁ ପବିତ୍ର ଦୁନିଆ କୁହାଯିବ ନାହିଁ । ନୂଆ ଦୁନିଆ 
ହେଉଛି ପବିତ୍ର ଦୁନିଆ । ପୁରୁଣା ପତିତ ଦୁନିଆରେ କେହି ପବିତ୍ର ରହିପାରିବେ ନାହିଁ । ତେଣୁ ତୁମମାନଙ୍କର କେତେ 
ନିଶା ରହିବା ଦରକାର । ଆମେ ଈଶ୍�ର ପିତାଙ୍କର ଛାତ୍ର ଅଟୁ, ଈଶ୍�ର ଆମକୁ ପାଠ ପଢାଉଛନ୍ତି । 
ଗରୀବମାନଙ୍କୁ ହିଁ ବାବା ଆସି ପାଠ ପଢାଉଛନ୍ତି । ଗରୀବମାନଙ୍କର ପୋଷାକ ଆଦି ମଇଳା ହୋଇଥାଏ ନା । ତୁମର 
ଆତ୍ମା ତ ପାଠ ପଢୁଛି ନା । ଆତ୍ମା ଜାଣିଛି ଯେ ଏହା ପୁରୁଣା ଶରୀର ଅଟେ । ଏହାକୁ ତ ଯେପରି ବି ହାଲୁକା ପୋଷାକ 
ପିନ୍ଧାଇ ଦିଅ କୌଣସି ଆପତ୍ତି ନାହିଁ । ଏଥିରେ କୌଣସି ପୋଷାକ ଆଦି ବଦଳାଇବାର ଅଥବା ଆକର୍ଷିତ କରିବାର 
କଥା ନାହିଁ । ପୋଷାକ ସହିତ କୌଣସି ସମ୍ପର୍କ ହିଁ ନାହିଁ । ବାବା ତ ଆତ୍ମାମାନଙ୍କୁ ପାଠ ପଢାଉଛନ୍ତି । ଏହି 
ଶରୀର ତ ପତିତ ଅଟେ, ଏହା ଉପରେ ଯେତେ ବି ଭଲ ପୋଷାକ ପିନ୍ଧ କିନ୍ତୁ ଆତ୍ମା ଏବଂ ଶରୀର ତ ପତିତ ଅଟେ 
ନା । କୃଷ୍ଣଙ୍କୁ ଶ୍ୟାମଳ ବର୍ଣ୍ଣ ଦେଖାନ୍ତି ନା । ତାଙ୍କର ଆତ୍ମା ଏବଂ ଶରୀର ଉଭୟ କଳା ଥିଲା । କୃଷ୍ଣ 



ଗାଉଁଲି ପିଲା ଥିଲେ, ତୁମେ ସବୁ ବି ଗାଁର ପିଲା ଥିଲ । ଦୁନିଆରେ ସବୁ ମନୁଷ୍ୟ ନିର୍ଦ୍ଧନ ବା ମୁରବୀ ଶୁନ୍ୟ 
ହୋଇଯାଇଛନ୍ତି । ସେମାନେ ବାବାଙ୍କୁ ଜାଣି ହିଁ ନାହାଁନ୍ତି । ହଦର ପିତା ତ ସମସ୍ତଙ୍କର ଅଛନ୍ତି । ବେହଦର ପିତା 
ତୁମ ବ୍ରାହ୍ମଣମାନଙ୍କୁ ହିଁ ମିଳିଛନ୍ତି । ଏବେ ବେହଦର ବାବା ତୁମକୁ ରାଜଯୋଗ ଶିଖାଉଛନ୍ତି । ଭକ୍ତି ଏବଂ ଜ୍ଞାନ 
। ଭକ୍ତିର ଅନ୍ତ ହେଲେ ବାବା ଆସି ଜ୍ଞାନ ଦେବେ । ବର୍ତ୍ତମାନ ହେଉଛି ଅନ୍ତ ସମୟ । ସତ୍ୟଯୁଗରେ ଭକ୍ତି 
ଆଦି କିଛି ବି ହୁଏ ନାହିଁ । ବର୍ତ୍ତମାନ ପୁରୁଣା ଦୁନିଆର ବିନାଶ ସମୟ ଆସି ପହଞ୍ଚିଛି । ପବିତ୍ର ଦୁନିଆକୁ ସ୍�ର୍ଗ 
କୁହାଯାଏ । ଚିତ୍ରରେ କେତେ ସ୍ପଷ୍ଟ ଭାବରେ ବୁଝାଇ ଦିଆଯାଇଛି । ରାଧାକୃଷ୍ଣ ହିଁ ପୁଣି ଲକ୍ଷ୍ମୀ-ନାରାୟଣ 
ହେଉଛନ୍ତି । ଏକଥା ମଧ୍ୟ କାହାକୁ ଜଣା ନାହିଁ । ତୁମେ ଜାଣିଛ ଦୁହେଁ ଅଲଗା ଅଲଗା ରାଜଧାନୀର ଥିଲେ । ତୁମେ 
ସ୍�ର୍ଗର ସ୍�ୟମ୍ବର ମଧ୍ୟ ଦେଖିଛ । ପାକିସ୍ତାନରେ ତୁମ ପିଲାମାନଙ୍କୁ ଖୁସିରେ ରଖିବା ପାଇଁ ସବୁ ପ୍ରକାରର 
ସାଜସଜ୍ଜା ସଙ୍ଗୀତର ବ୍ୟବସ୍ଥା କରାଯାଇଥିଲା । ତୁମକୁ ସବୁ ପ୍ରକାରର ସାକ୍ଷାତ୍‌କାର ହେଉଥିଲା । 

ଏବେ ତୁମେ ଜାଣୁଛ - ଆମେ ରାଜଯୋଗ ଶିଖୁଛୁ, ଏହା ଭୁଲିଯିବା ଉଚିତ୍ ନୁହେଁ । ଭଲେ ରୋଷେଇ କାମ କରୁଛନ୍ତି, 
ଅଥବା ବାସନ ମାଜୁଛନ୍ତି, କିନ୍ତୁ ସମସ୍ତଙ୍କ ଆତ୍ମା ତ ପଢୁଛି ନା । ଏଠାରେ ସମସ୍ତେ ଆସି ବସୁଛନ୍ତି, ସେଥିପାଇଁ 
ବଡ ବଡ ଲୋକମାନେ ଆସୁ ନାହାଁନ୍ତି - ଭାବୁଛନ୍ତି ଏଠାରେ ତ ସମସ୍ତେ ଗରୀବ ଅଟନ୍ତି, ତେଣୁ ଲଜ୍ଜା ଆସୁଛି । 
ବାବା ତ ହେଉଛନ୍ତି ଦରିଦ୍ର ନାରାୟଣ । କେଉଁଠି କେଉଁଠି ସେଣ୍ଟରମାନଙ୍କୁ ମେହେନ୍ତରମାନେ ମଧ୍ୟ ଆସୁଛନ୍ତି । 
କେଉଁଠାରେ ମୁସଲମାନ ମଧ୍ୟ ଆସୁଛନ୍ତି । ବାବା କହୁଛନ୍ତି - ଦେହର ସବୁ ଧର୍ମକୁ ଛାଡ । ମୁଁ ଗୁଜୁରାଟି, ମୁଁ ଅମୁକ - 
ଏ ସବୁ ହେଲା ଦେହ-ଅଭିମାନ । ଏଠାରେ ଆତ୍ମାମାନଙ୍କୁ ପରମାତ୍ମା ପଢାଉଛନ୍ତି । ବାବା କହୁଛନ୍ତି - ମୁଁ ମଧ୍ୟ 
ସାଧାରଣ ଶରୀରରେ ଆସିଛି । ତେଣୁ ସାଧାରଣ ପାଖକୁ ସାଧାରଣ ବ୍ୟକ୍ତି ହିଁ ଆସିବେ । ଲୋକମାନେ ତ ଭାବୁଛନ୍ତି 
ଇଏ ବ୍ରହ୍ମା ତ ହୀରା ବ୍ୟବସାୟୀ ଥିଲେ । ବାବା ନିଜେ ମନେ ପକାଇ ଦେଉଛନ୍ତି ଯେ କଳ୍ପ ପୂର୍ବରୁ ମଧ୍ୟ ମୁଁ 
କହିଥିଲି କି ମୁଁ ସାଧାରଣ ବୃଦ୍ଧ ଶରୀରରେ ଆସେ । ବହୁତ ଜନ୍ମର ଶେଷ ଜନ୍ମରେ ମୁଁ ଆସି ପ୍ରବେଶ କରେ । 
ଏମାନଙ୍କୁ କହୁଛନ୍ତି ଯେ ତୁମେ ନିଜର ଜନ୍ମକୁ ଜାଣି ନାହଁ । କେବଳ ଜଣେ ଅର୍ଜୁନକୁ ତ ଘୋଡାଗାଡିର ରଥ ଉପରେ 
ବସି ଜ୍ଞାନ ଦେଇ ନାହାଁନ୍ତି ନା, ତାକୁ ପାଠଶାଳା କୁହାଯିବ ନାହିଁ । ନା ଯୁଦ୍ଧକ୍ଷେତ୍ର, ନା ପାଠପଢା ଅଟେ । 
ପିଲାମାନଙ୍କୁ ପାଠପଢା ଉପରେ ସମ୍ପୂର୍ଣ୍ଣ ଧ୍ୟାନ ଦେବା ଦରକାର । ଆମକୁ ସମ୍ପୂର୍ଣ୍ଣ ଭାବେ ପାଠପଢି 
ଦ୍ୱିମୁକୁଟଧାରୀ ହେବାକୁ ହେବ । ଏବେ ତ କୌଣସି ମୁକୁଟ ନାହିଁ । ଭବିଷ୍ୟତରେ ଦ୍ୱିମୁକୁଧାରୀ ହେବାକୁ ହେବ । 
ଦ୍ୱାପରରୁ ଲାଇଟ୍ ଅର୍ଥାତ୍ ପବିତ୍ରତା ଚାଲିଯାଉଥିବାରୁ କେବଳ ଗୋଟିଏ ମୁକୁଟ ରହିଯାଏ । ଏକ ମୁକୁଟଧାରୀ 
ଦ୍ୱିମୁକୁଟଧାରୀ ମାନଙ୍କୁ ପୂଜା କରିଥା’ନ୍ତି । ଏହି ଚିହ୍ନ ମଧ୍ୟ ନିଶ୍ଚିତ ରହିବା ଦରକାର । ବାବା ଚିତ୍ର ପାଇଁ 
ନିର୍ଦ୍ଦେଶ ଦେଉଛନ୍ତି, ତେଣୁ ଚିତ୍ର ତିଆରିରେ ଲାଗିଥିବା ଚିତ୍ରକାର ମାନଙ୍କୁ ତ ମୁରଲୀ ଉପରେ ବହୁତ ଧ୍ୟାନ 
ଦେବାକୁ ପଡିବ । ଚିତ୍ର ଦେଖାଇ କାହାକୁ ବୁଝାଇବା ବହୁତ ସହଜ ହୋଇଥାଏ । ଯେପରି କଲେଜରେ ନକ୍ସା ବା 
ମାନଚିତ୍ର ଦେଖାଇ ଦେଲେ ବୁଦ୍ଧିରେ ଆସିଯାଇଥାଏ । ୟୁରୋପ୍ ସେପଟରେ ରହିଛି, ଆୟଲାଣ୍ଡ ରହିଛି, ଲଣ୍ଡନ 
ଏପଟେ ରହିଛି । ନକ୍ସା ଦେଖି ନ ଥିଲେ ତାଙ୍କୁ କ’ଣ ଜଣାପଡିବ ୟୁରୋପ କେଉଁଠାରେ ଅଛି । ନକ୍ସା ଦେଖିଲେ 
ଶୀଘ୍ର ବୁଦ୍ଧିରେ ଆସିଯିବ । ଏବେ ତୁମେମାନେ ଜାଣୁଛ ଉପରେ ପୂଜ୍ୟ ଦ୍ୱିମୁକୁଟଧାରୀ ଦେବୀ-ଦେବତାମାନେ 
ରହିଛନ୍ତି । ପୁଣି ତଳକୁ ଆସିଲେ ପୂଜାରୀ ହୋଇଯାଉଛନ୍ତି । ସିଢି ତଳକୁ ଓହ୍ଲାଉଛନ୍ତି ନା । ଏହି ସିଢି ତ ବହୁତ 
ସହଜ । ଯାହାକୁ କେହି ବି ବୁଝିପାରିବେ । କିନ୍ତୁ କାହା କାହାର ବୁଦ୍ଧିରେ ପଶୁ ହିଁ ନାହିଁ । ତାଙ୍କର ଭାଗ୍ୟ ହିଁ ଏହିପରି 
। ସ୍କୁଲରେ ପାସ୍ ଫେଲ୍ ତ ହୋଇ ଥାଆନ୍ତି । ଭାଗ୍ୟରେ ନ ଥିଲେ ପୁରୁଷାର୍ଥ ମଧ୍ୟ ହୁଏ ନାହିଁ, ବେମାର 
ପଡିଯାଆନ୍ତି, ପାଠ ପଢିପାରନ୍ତି ନାହିଁ । କେହି କେହି ତ ଭଲ ଭାବେ ପଢୁଛନ୍ତି । କିନ୍ତୁ ତାହା ହେଉଛି ଜିସ୍ମାନୀ 
ଅର୍ଥାତ୍ ଲୌକିକ ପାଠପଢା, ଏହା ହେଉଛି ରୁହାନୀ ପାଠପଢା । ଏଥିପାଇଁ ସୁନାର ବୁଦ୍ଧି ଆବଶ୍ୟକ । ବାବା ଯିଏ ସୁନା 
ଭଳି ସର୍ବଦା ପବିତ୍ର, ତାଙ୍କୁ ମନେ ପକାଇଲେ ତୁମର ଆତ୍ମା ସୁନା ବା ସ୍�ଚ୍ଛ ହୋଇଯିବ । କୁହାଯାଏ ଇଏ ତ 
ଯେପରି ପଥରବୁଦ୍ଧି ଅଟନ୍ତି । ସ୍�ର୍ଗରେ ଏପରି ଶବ୍ଦ କହିବେ ନାହିଁ । ତାହା ତ ସ୍�ର୍ଗ ଥିଲା । ଏକଥା 
ଭୁଲିଯାଇଛନ୍ତି କି ଭାରତ ସ୍�ର୍ଗ ଥିଲା । ଏ କଥା ପ୍ରଦର୍ଶନୀରେ ବୁଝାଇପାରିବ, ପୁଣି ରିପିଟ୍ (ପୁନରାବୃତ୍ତି) 
ମଧ୍ୟ କରାଇପାରିବ । ପ୍ରୋଜେକ୍ଟଟରରେ ଏପରି ହୋଇପାରିବ ନାହିଁ । ପ୍ରଥମେ-ପ୍ରଥମେ ତ ଏହି ତ୍ରିମୂର୍ତ୍ତୀ, 
ଲକ୍ଷ୍ମୀ-ନାରାୟଣ ଏବଂ ସିଢିର ଚିତ୍ର ବହୁତ ଜରୁରୀ । ଏହି ଲକ୍ଷ୍ମୀ-ନାରାୟଣଙ୍କ ଚିତ୍ରରେ ସମସ୍ତ ୮୪ ଜନ୍ମର 
ଜ୍ଞାନ ଆସିଯାଉଛି । ପିଲାମାନଙ୍କର ସାରା ଦିନ ଏହି ଚିନ୍ତନ ଚାଲିବା ଦରକାର । ପ୍ରତ୍ୟେକ ସେଣ୍ଟରରେ ମୁଖ୍ୟ 



ଚିତ୍ର ତ ନିଶ୍ଚିତ ରଖିବାକୁ ପଡିବ । ଚିତ୍ର ଗୁଡିକରୁ ବହୁତ ଭଲ ଭାବରେ ବୁଝିପାରିବେ । ବ୍ରହ୍ମାଙ୍କ ଦ୍ୱାରା ଏହି 
ରାଜଧାନୀ ସ୍ଥାପନ ହେଉଛି । ଆମେ ହେଉଛୁ ପ୍ରଜାପିତା ବ୍ରହ୍ମାଙ୍କର ସନ୍ତାନ ବ୍ରହ୍ମାକୁମାର-କୁମାରୀମାନେ । 
ଆଗରୁ ଆମେ ଶୁଦ୍ର ବର୍ଣ୍ଣର ଥିଲୁ ଏବେ ଆମେ ବ୍ରାହ୍ମଣ ବର୍ଣ୍ଣର ହୋଇଛୁ ପୁଣି ଦେବତା ବର୍ଣ୍ଣର ହେବୁ । 
ଶିବବାବା ଆମକୁ ଶୂଦ୍ରରୁ ବ୍ରାହ୍ମଣ କରୁଛନ୍ତି । ଆମର ଲକ୍ଷ୍ୟ ଓ ଉଦ୍ଦେଶ୍ୟ ସମ୍ମୁଖରେ ରହିଛି । ଏହି 
ଲକ୍ଷ୍ମୀ-ନାରାୟଣ ସ୍�ର୍ଗର ମାଲିକ ଥିଲେ ପୁଣି ଏହି ସିଢି କିପରି ଓହ୍ଲାଇଲେ । କ’ଣ ଥିଲୁ ପୁଣି କ’ଣ 
ହୋଇଯାଉଛୁ । ଏକଦମ୍ ଯେପରି ବୁଦ୍ଧୁ ହୋଇ ଯାଉଛନ୍ତି । ଏହି ଲକ୍ଷ୍ମୀ-ନାରାୟଣ ଭାରତରେ ରାଜତ୍� କରୁଥିଲେ 
। ଭାରତବାସୀମାନେ ଏକଥା ଜାଣିବା ଦରକାର ନା । ପୁଣି କ’ଣ ହେଲା, କୁଆଡେ ଚାଲି ଗଲେ । କ’ଣ ଏମାନଙ୍କ 
ଉପରେ କେହି ବିଜୟ ପ୍ରାପ୍ତ କରିଲା? ନା ସେମାନେ ଲଢେଇରେ କାହାକୁ ହରାଇଲେ? ନା କାହାକୁ ଜିତିଲେ, ନା 
ହାରିଲେ । ଏହା ତ ସବୁ ମାୟାର କଥା ଅଟେ । ରାବଣ ରାଜ୍ୟ ଆରମ୍ଭ ହେଲା ଏବଂ ୫ ବିକାରର ଅଧିନ ହୋଇ 
ରାଜତ୍� ହରାଇଲେ । ପୁଣି ୫ ବିକାର ଉପରେ ବିଜୟୀ ପ୍ରାପ୍ତ କରିବା ଦ୍ୱାରା ସେହିପରି ହେଉଛନ୍ତି । 
ବର୍ତ୍ତମାନ ରାବଣ ରାଜ୍ୟର ଆକର୍ଷଣ ରହିଛି । ଆମେ ଗୁପ୍ତ ରୀତିରେ ନିଜର ରାଜଧାନୀ ସ୍ଥାପନ କରୁଛୁ । ତୁମେ 
କେତେ ସାଧାରଣ ଅଟ । ପାଠ ପଢାଇଲାବାଲା ସର୍ବୋଚ୍ଚ ଅଟନ୍ତି ଏବଂ ନିରାକାର ବାବା ପତିତ ଶରୀରରେ ଆସି 
ପିଲାମାନଙ୍କୁ ଏହିପରି ଲକ୍ଷ୍ମୀ-ନାରାୟଣ କରୁଛନ୍ତି । ବାବା ଦୂରଦେଶରୁ ପତିତ ଦୁନିଆ ପତିତ ଶରୀରକୁ ଆସୁଛନ୍ତି 
। ସିଏ ବି ନିଜକୁ ଲକ୍ଷ୍ମୀ-ନାରାୟଣ କରୁନାହାଁନ୍ତି, ତୁମ ସନ୍ତାନମାନଙ୍କୁ କରୁଛନ୍ତି । କିନ୍ତୁ ତୁମେ 
ଲକ୍ଷ୍ମୀ-ନାରାୟଣ ହେବା ପାଇଁ ସଂପୂର୍ଣ୍ଣ ପୁରୁଷାର୍ଥ କରୁନାହଁ । ଦିନ-ରାତି ପଢିବାକୁ ହେବ ଏବଂ ପଢାଇବାକୁ ହେବ 
। ବାବା ଦିନକୁ ଦିନ ବହୁତ ସହଜ ଯୁକ୍ତି ବୁଝାଇ ଚାଲିଛନ୍ତି । ବୁଝାଇବା ବେଳେ ଲକ୍ଷ୍ମୀ- ନାରାୟଣଙ୍କଠାରୁ ହିଁ 
ଆରମ୍ଭ କରିବା ଦରକାର । ସେମାନେ ୮୪ ଜନ୍ମ କିପରି ନେଲେ । ପୁଣି ଏହି ଅନ୍ତିମ ଜନ୍ମରେ ପାଠ ପଢୁଛନ୍ତି ପୁଣି 
ସେମାନଙ୍କର ବଂଶାବଳୀ ହେବ । କେତେ ବୁଝାଇବାର କଥା ଅଟେ । ଚିତ୍ରଗୁଡିକ ପାଇଁ ବାବା ନିର୍ଦ୍ଦେଶ ଦେଉଛନ୍ତି 
। ଯଦି କୌଣସି ଚିତ୍ର ତିଆରି କଲ, ତେବେ ତୁରନ୍ତ ବାବାଙ୍କ ପାଖକୁ ଦୌଡି ଆସିବା ଦରକାର । ବାବା ସଂଶୋଧନ୍ 
କରି ସବୁ ନିର୍ଦ୍ଦେଶ ଦେଇଦେବେ । 

ବାବା କହୁଛନ୍ତି ମୁଁ ରାଜାମାନଙ୍କର ରାଜା ଅଟେ, ଭଣ୍ଡାର ସ୍�ତଃ ଭରପୁର ହୋଇଯିବ । କୌଣସି କଥାର ଚିନ୍ତା 
ନାହିଁ । ଏତେ ଢେର ପିଲାମାନେ ବସିଛନ୍ତି । ବାବା ଜାଣିଛନ୍ତି କାହା ଦ୍ୱାରା ହୁଣ୍ଡି ଭରାଯାଇ ପାରିବ । ବାବାଙ୍କର 
ବୁଦ୍ଧିରେ ଅଛି ଯେ ଜୟପୁରରେ କିଭଳି ସେବା ହେବ । ସେଠାରେ ହିଁ ହଠଯୋଗୀମାନଙ୍କର ମିୟ୍ୟୁଜିୟମ ରହିଛି । 
ତୁମମାନଙ୍କର ପୁଣି ରାଜଯୋଗର ମିୟ୍ୟୁଜିୟମ୍ ଏପରି ଭଲ ଭାବରେ ତିଆରି ହେବା ଦରକାର ଯାହା ଦ୍ୱାରା କେହି ବି 
ଆସି ଦେଖିବେ । ଆଚ୍ଛା— 

ମିଠା ମିଠା ସିକିଲଧେ ସନ୍ତାନମାନଙ୍କ ପ୍ରତି ମାତା-ପିତା, ବାପଦାଦାଙ୍କର ମଧୁର ସ୍ନେହଭରା ସ୍ମୃତି ଏବଂ 
ସୁପ୍ରଭାତ । ଆତ୍ମିକ ପିତାଙ୍କର ଆତ୍ମିକ ସନ୍ତାନମାନଙ୍କୁ ନମସ୍ତେ । 

ଧାରଣା ପାଇଁ ମୁଖ୍ୟ ସାର :— 

(୧) ପବିତ୍ର ଜ୍ଞାନକୁ ବୁଦ୍ଧିରେ ଧାରଣ କରିବା ପାଇଁ ନିଜର ବୁଦ୍ଧି ରୂପକ ପାତ୍ରକୁ ସୁନାର ପାତ୍ର କରିବାକୁ ହେବ । 
ଯୋଗ ଦ୍ୱାରା ହିଁ ବୁଦ୍ଧି ରୂପକ ପାତ୍ର ସୁନା ହୋଇପାରିବ । 

(୨) ବର୍ତ୍ତମାନ ଆମେ ବ୍ରାହ୍ମଣ ହୋଇଛୁ ସେଥିପାଇଁ ଶୂଦ୍ର ପଣିଆର ସବୁ ପ୍ରକାର ଅଭ୍ୟାସକୁ ସମାପ୍ତ 
କରିଦେବାକୁ ହେବ । ବହୁତ ରାଜକୀୟତାରେ ରହିବାକୁ ହେବ । ଆମେ ବିଶ୍�ର ମାଲିକ ହେବାକୁ ଯାଉଛୁ - ଏହି 
ନିଶାରେ ରହିବାକୁ ହେବ । 
ବରଦାନ:- ସଂଗମଯୁଗରେ ଗୋଟିଏର ଶହେ ଗୁଣା ପ୍ରତ୍ୟକ୍ଷ ଫଳ ପ୍ରାପ୍ତ କରୁଥିବା ପଦମାପଦମ 

ଭାଗ୍ୟଶାଳୀ ଭବ । 
ସଂଗମଯୁଗ ହିଁ ଗୋଟିଏର ଶହେ ଗୁଣା ପ୍ରତ୍ୟକ୍ଷ ଫଳ ପ୍ରଦାନ କରିଥାଏ, କେବଳ ଗୋଟିଏ ଥର 



ଯଦି ସଂକଳ୍ପ କରିବ ଯେ ମୁଁ ବାବାଙ୍କର ଅଟେ, ମୁଁ ମାଷ୍ଟର ସର୍ବଶକ୍ତିମାନ ଅଟେ, ତେବେ 
ମାୟାଜିତ୍ ବିଜୟୀ ହେବାର ନିଶାର ଅନୁଭବ ହେବ । ତେବେ ଶ୍ରେଷ୍ଠ ସଂକଳ୍ପ କରିବା ହିଁ ମଞ୍ଜି 
ପୋତିବା ଏବଂ ତା’ର ସବୁଠାରୁ ବଡ ଫଳ ହେଲା ଯାହାକି ସ୍�ୟଂ ପରମାତ୍ମା ପିତା ମଧ୍ୟ ସାକାର 
ମନୁଷ୍ୟ ଶରୀର ମାଧ୍ୟମରେ ମିଶିବା ପାଇଁ ଆସୁଛନ୍ତି, କେବଳ ଏହି ଫଳ ଭିତରେ ହିଁ ସବୁ ଫଳ 
ଆସିଯାଉଛି । 

ସ୍ଲୋଗାନ:- ସଚ୍ଚା ବ୍ରାହ୍ମଣ ସେହିମାନେ ଅଟନ୍ତି ଯାହାଙ୍କର ଚେହେରା ଏବଂ ଚରିତ୍ର ଦ୍ୱାରା ପବିତ୍ରତାର 
ବ୍ୟକ୍ତିତ୍�ର ବା ରାଜକୀୟତାର ଅନୁଭବ ହେଉଥିବ । 

*** ଓମ୍ ଶାନ୍ତି *** 

ଅବ୍ୟକ୍ତ ଈଶାରା:- ପରୋପକାରର ଭାବନାରେ ସମ୍ପନ୍ନ ହୋଇ ଅପକାରୀର ମଧ୍ୟ ଉପକାର କର । 

ବର୍ତ୍ତମାନ ସମୟରେ ଅନେକ ଆତ୍ମାଙ୍କ ଭିତରେ ସ୍� ଉପକାର କରିବାର ଇଚ୍ଛା ରହିଛି କିନ୍ତୁ ସାହାସ ଏବଂ 
ଶକ୍ତି ନାହିଁ । ଏହିଭଳି ନିର୍ବଳ ଆତ୍ମାମାନଙ୍କର ଉପକାର କରିବାର ନିମିତ୍ତ ତୁମେ ପରୋପକାରୀ ପିଲାମାନେ ହିଁ 
ଅଟ । ତେବେ କାହାର ଉପକାର ମଧ୍ୟ ସଚ୍ଚା ଦିଲ୍ ଆଧାରରେ ହୋଇଥାଏ । ତେଣୁ ଯଦି ବିଶ୍�ରାଜ୍ୟ ଅଧିକାରୀ 
ହେବାକୁ ଚାହୁଁଛ, ତେବେ ସ୍�-ଉପକାରୀ ହେବା ସହିତ ପର-ଉପକାରୀ ହୁଅ । 


